



Врз основа на член 19 став 2 т. 2, член 23 став 4 од Законот за јавни претпријатија, член 16 став 1 точка 3 и член 33 од Статутот на ЈПКД "Брегалница" - Делчево, Директорот ја донесува следната:

## ПРОГРАМА ЗА РАБОТА НА ЈПКД "БРЕГАЛНИЦА" - ДЕЛЧЕВО ЗА 2016 ГОДИНА

### Вовед

ЈПКД "Брегалница" - Делчево е јавно претпријатие основано од Општина Делчево заради вршење на комунални дејности кои се од јавен интерес и кои се незаменлив услов во животот на граѓаните и стопанските субјекти во Општина Делчево, и тоа посебно во сферата на дистрибуцијата на вода за пиење и собирањето на комунален цврст отпад.

За успешно извршување на својата дејност а согласно со член 33 од Статутот на претпријатието на предлог на директорот се донесува Програма за работа и развој на претпријатието.

При изготвувањето на Програмата за работа е појдено пред се од целите и интересите за постигнување на што подобри резултати во работењето врз база на целосно искористување на капацитетите, максимално подигање на нивото на услугите, максимална искористување на вработените и опремата а во исто време максимално намалување на трошоците на работењето.

Во текот на 2016 година ЈПКД "Брегалница" - Делчево посебен ангажман ќе посвети на следните дејности:

- дистрибуција на чиста и здрава вода за пиење;
- одведување на урбани отпадни води преку канализационата мрежа;
- собирање, транспортирање и депонирање на комунален отпад;
- расчистување на диви депонии во градот и руралните населби.
- изградба на нова и реконструкција на постојна водоводна и канализационна мрежа и друг вид на јавна инфраструктура;
- чистење и метење на улици и јавни површини;
- одржување и уредување на паркови и јавни зелени површини;
- одржување, уредување и управување со градски гробишта;
- одржување на градски зелен пазар;
- делумно одржување на јавното улично осветлување во Општина Делчево.
- изградба на нови и реконструкција на постојни пристапни и пешачки патеки и тротоари;
- крпење на ударни дупки, прекопи на улици и др.

За што поуспешно извршување на својата дејност а во согласност со Статутот, претпријатието е организирано во 4 работни единици, и тоа:

1. Сектор за Општи и правни работи;
2. Сектор за Финансии, сметководство и комерција;
3. Сектор за Водовод и канализација;
4. Сектор за Комунална хигиена;
5. Сектор за Градско зеленило и гробишта.

## **Сектор за општи и правни работи**

Секторите за Општи, правни и финансиски работи ги извршува сите работи што се од заеднички карактер за Претпријатието и останатите работни единици и работите околу правилно и законско функционирање на целокупното работење. Исто така се грижат за сите правни и административно-техничките работи (следење на законските прописи, подготвување и усогласување на општите акти, архивирање, евиденција и средување на актите и др.)

Посебен акцент од делокругот на оваа работна единица се става на работите од областа на работните односи-заштитата на правата на работниците и нивно усовршување, информираноста на вработените како и работите од доменот на заштитата на имотот, побарувањата и правата на Претпријатието.

Со цел зголемување на ефикасноста во работењето правната служба е задолжена за преземање на сите законски мерки за наплата на побарувањата од корисниците на услуги, односно за таа цел ќе бидат поднесени до надлежните Нотари, предлози за донесување на решенија со кои се дозволува извршување врз основа на веродостојна исправа односно ќе бидат покренати постапки за присилна наплата на долгот од нередовните корисници на услуги.

## **Сектор за Финансии, сметководство и комерција**

Од областа на финансиското работење се врши изготвување на финансиски планови и анализи за работата на Претпријатието, реализација на побарувањата и обврските, изготвување на сметководствени извештаи (периодични и годишни), Годишна сметка, прегледи и биланси за состојбата во соодветниот период, за работите околу осигурувањето, јавните набавки и комерција како и ажурирање и точно водење на податоците и вршење на наплата на услугите кои ги дава Претпријатието преку службата на инкасатори.

Во координација со останатите работни единици посебно внимание ќе се посвети на наплатата на фактурите од корисниците на услуги односно на зголемување на реализацијата и ефикасноста во работењето како предуслов за квалитетно извршување на услугите.

## **Сектор водовод и канализација**

Работната единица- Водовод, канализација, дистрибуција и одржување на водоводната и канализационата мрежа ги врши сите работи со кои се реализира зафаќање, доведување и дистрибуција на вода, изградба на нови водоводни и канализациони линии, реконструкција и замена на постоечките водоводни и канализациони линии, одржување на пумпни станици како и тековно и инвестиционо одржување на комплетната водоводна и канализациона мрежа во градот и општината.

Снабдувањето со вода за пиење се врши од системот за водоснабдување Брана "Лошана" и постоечките пумпни станици кои се во исправна состојба и се врши нивно редовно одржување така што во случај на енормно високи температури и суши во летниот период истите можат да се вклучат во системот за водоснабдување со што не би имало никаков проблем со водоснабдувањето и во летниот период.

Бидејќи во изминатата 2015 година не беа изнајдени финансиски средства со кои ќе се реализираа сите планирани активности и во претстојната 2016 година во оваа работна единица се планираат во голем дел истите работни активности:

-Замена на старите азбестни цевки со ПВЦ или ПЕ цевки во населба Ново Делчево во должина од 600 м1;

- Реконструкција на главната водоводна линија и изградба на водомерни шахти на тротоарите на улица "Велко Влаховиќ" и на дел од улица "Питу Гули" и улица "Пере Тошев".

- Реконструкција на потисен цевковод од пумпа до резървоар во с.Габрово поради дотраеност на старата водоводна линија;

- Изградба на заеднички водомерни шахти и дислокација на постојната водоводна линија од дворовите во с.Габрово;

Со помош и средства на на Општина Делчево и согласно програмата на општината се планираат следните активности:

- Дислокација на главната водоводна линија ф 225 во населба Пролет;

- Почнување на изградба на нова Филтер станица за вода во с.Трабовивиште;

- Довршување на водоводната и канализационата мрежа на улица Сервисна;

Во 2016 година се планира дистрибуција на здрава и чиста вода за пиење во градот и сите приградски и селски населби до 4.740 корисници на водоводната мрежа во вкупна количина од 990.500 м3 вода.

Планираната дистрибуција за 2016 година по категории на корисници би изгледала вака:

1.Физички лица(домаќинства)	810.400 м3
2.Правни лица	170.100 м3
3.Наменска вода	
а) Одржување на паркови и зеленила	5.000 м3
б) Јавни чешми и фонтани	5.000 м3

---

ВКУПНО: 990.000 м3

Исто така една од дејностите на оваа работна единица е одржување и чистење на канализациониот систем кој е во должина од 4.500 м1 и канализационата градска мрежа во должина од 40.900 м1. Во 2016 година се планира да се одведат преку градската канализациона мрежа на отпадни фекални води околу 850.500 м3 урбани отпадни води. Во однос на инвестициите во канализационата мрежа со средства од буџетот на Општина Делчево и средства од сопствени приходи планирани се следните активности:

- Довршување на канализација во населба Звегорска река;

-Довршување на канализација во населба Пролет;

-Довршување на канализација во населба Басарица.

### **Сектор за комунална хигиена**

Работните активности во оваа работна единица се состојат во секојдневно собирање, транспортирање и депонирање на комуналниот отпад од домаќинствата како во градот Делчево и приградските населби (Басарица и Звегорска река) така и во селата Трабовивиште, Град, Звегор и Габрово, комуналниот отпад од основните училишта во с. Стамер и с.Вирче и комуналниот отпад од Граничниот премин Делчево.

Исто така се врши секојдневно собирање на индустрискиот и комерцијалниот отпад од стопанските субјекти во градот.

Во основните дејности на оваа работна единица спаѓа и уредувањето, одржувањето и стопанисувањето со градската депонија Острец на која се врши депонирање на целокупниот отпад.

Покрај редовното и секојдневно собирање на комуналниот отпад, во есенските месеци (Октомври и Ноември) се врши дополнително собирање и изнесување и на растителниот отпад од дворните места на физичките и правните лица.

Собирањето на отпадот од домаќинствата и од стопанските субјекти се врши според оперативен план по денови и улици со кој е утврден денот во кој се врши собирањето на отпадот од секоја улица или реон во градот.

За вршењето на горенаведените дејности ЈПКД "Брегалница"-Делчево располага со:

- четири специјални товарни возила за собирање на отпад (MERCEDES 2222, IVECO 49.12, IVECO DAILY 65 C 15/35 и MERCEDES 1213);
- два трактори со приколка (ИМТ 539 и ИМТ 565);
- три градежни машини за уредување на депонија Острец (Булдожер ТГ 75, Ровокопач-утоварач ФАИ 45 и Ровокопач Б51)

Во 2016 година се планира да се собере вкупно 8.000 тони комунален отпад и тоа од околу 4.750 домаќинства и од околу 300 правни лица односно установи согласно Оперативниот план за собирање и депонирање на отпад. Во исто време се планира да се собере и депонира и околу 140 тони индустриски и комерцијален отпад од стопански субјекти со кои имаме склучено договори.

Целокупниот отпад од градот Делчево и приградските населби се транспортира и депонира во градска депонија Острец. Локацијата на времената депонија Острец Делчево се наоѓа на оддалеченост од 5,5 км од градот. Површината на истата изнесува некаде околу 1,8 хектари. Од сите страни е опколена со шуми а воедно покрај неа поминува патот за Црна скала кон Р. Бугарија.

Во согласност со Планот за управување со отпад на општините од Источниот плански регион во Р.М. на депонијата Острец се планира во 2016 година покрај комуналниот и индустрискиот отпад од Општина Делчево да се депонира и комуналниот и индустрискиот отпад од соседната општина Македонска Каменица.

За таа цел веќе се изготвени студии и се планира доделување на градежни специјални машини со кои многу поефикасно ќе се чисти, одржува и уредува депонијата Острец.

Заради тоа во 2016 година се планира целосно оградување на депонијата со универзално плетиво и бодликава жица а исто така и целосно уредување на чуварската куќа со што ќе се воведат 24 часовна чуварска служба и ќе се сведат на минимум сите злоупотреби на депонијата што ги имавме во изминатиот период.

Во 2016 година се планира во соработка и со помош на АДКОМ да се набави уште едно специјално возило за отпад и нови контејнери од 1.1 м<sup>3</sup> како би можеле да ги замениме дотраените стари контејнери.

Во 2016 година мора да се реализира и проектот за собирање и селектирање на ПЕТ амбалажата и на отпадот од хартија во кој исто така се вклучени повеќе општини од регионот меѓу кои и Општина Делчево за чија цел ќе бидат поставени садови за селектирање на пластичниот отпад и на отпадот од хартија и нивна припрема за рециклирање.

## Сектор градско зеленило и гробишта

Во делокругот на работната единица за одржување и уредување на паркови, јавни и зелени површини и речни корита е предвидено редовно планирање на зелените површини во градот, нивно уредување со соодветни видови зелени и цветни насади, со култури од висок саден материјал, изразито стручно градинарско уредување со окопување и чистење на осушени и застарени гранки.

За извршување на дејностите овој Сектор располага со следната машинска опрема:

- Три бензински моторни косилки;
- Четири рачни моторни коси-тримери;
- Две моторни косилицы со седиште;

Во 2016 година се планираат следните работни активности:

-Уредување на коритото на река Габровчица од мостот кај Општина Делчево до крајот на урбанизираниот дел од градот низ кој поминува река Габровчица со отстранување на дрвјата по коритото и усмерување на водотекот какои и подигање и одржување на тревни површини од двете страни на реката;

-Уредување на Кеј на Брегалница: Набавка и поставување на корпи за отпадоци; набавка и поставување на клупи за седење; поставување на камен околу засадените дрва и обликување на истите; засадување на сезонско цвеќе.

-Замена на оштетените постојни корпи за отпадоци и набавка и поставување на нови корпи за отпадоци во централното градско подрачје на улица М.М.Брицо и М.Тито како ив о паркот пред Спомен дом АСНОМ и паркот кај новата црква и езерца

-Уредување на Градскиот парк во површина од 7500 м<sup>2</sup> : Засадување на сезонско цвеќе; машинско косење на тревник и прихранување на тревни површини со арско ѓубре и поставување на ивичњаци околу озеленетите површини;

-Уредување на паркот пред споменикот на Гоце Делчев со езерца: засадување на украсни зимзелени дрвца и грмушки на површина од 3500м<sup>2</sup>, засадување на сезонско цвеќе, машиско косење на тревникот и прихранување на тревата со арско ѓубре.

-Уредување на Паркот на Кеј на Ослободување во површина од 10.000 м<sup>2</sup> со машинско косење на тревник и прихранување на тревни површини со арско ѓубре, секојдневно чистење, метење и собирање на отпадоци од пешачките патеки и тревникот и засадување и одржување на украсни дрвца и грмушки.

Покрај горенаведените активности за подигање на нови и доуредување на постојни јавни зелени површини и паркови ЈПКД Брегалница-Делчево врши редовно-тековно одржување на градското зеленило и на градските паркови кое ги опфаќа следните работи:

- Машинско косење на трева;
- Рачно косење на трева;
- Гребулење, собирање и изнесување на тревата со количка;
- Кастрење, утовар и изнесување на гранки и лисја од дрва и грмушки;
- Сечење на плевел по патеки и ивици на тротоари;
- Полевање(рачно и со распрскувачи) на тревни површини и жардинерии;
- Окопување на украсни дрвца, грмушки и прашење на ружи;
- Сечење на суви дрва и врби;
- Кроење на зимзелени и цветни грмушки и алпиниуми;
- Садење на сезонско цвеќе;
- Засејување на трева;
- Прихранување на тревни површини со ѓубрива;

-Поправка и фарбање на парковски клупи и реквизити во паркови и игралишта;

Вкупни површини --градско зеленило и паркови кои редовно ги одржува  
ЈПКД "Брегалница"-Делчево

Р. бр.	Локација-место	Површина во м2
1	Кеј на река Брегалница	10.000
2	Кеј на река Габровчица	10.000
3	Градски парк пред Спомен дом АСНОМ	7.500
4	Парк со езерца пред споменик на Гоце Делчев	4.500
5	Парк на Кеј на Ослободување	10.000
6	Парк пред Стопанска банка	250
7	Парк пред комплекс Делчевчанка	200
8	Мини парк со фонтана на спој ул. Г. Делчев и П. Гули	100
9	Скверови, косини	4.600
10	Озеленети стази на Бул. Македонија	2.000
11	Жардинерии на Бул.Македонија, ул М.М.Брицо и М.Тито	8.000
12	Универзално спортско игралиште зад стар Пожарен дом	390
13	Детско игралиште во Стар расадник	80
14	Детско игралиште Милково Брдо -ул. Григор Прличев	250
15	Детско игралиште Милково Брдо -ул. Велко Влаховиќ	200
16	Детско игралиште Милково Брдо -ул. Питу Гули	200
	<b>ВКУПНО</b>	<b>59.270м2</b>

**ФИНАНСИКСИ СРЕДСТВА ПОТРЕБНИ ЗА ТЕКОВНОТО  
ОДРЖУВАЊЕ НА ПАРКОВИТЕ И ЗЕЛЕНИЛОТО ВО ДЕЛЧЕВО**

Со оглед на тоа што ЈПКД "Брегалница"-Делчево во фактурите за комунални услуги за правни и физички лица не наплаќа надоместок за одржување на паркови и зеленило како што е пример во некои општини целокупните средства потребни за извршување на предвидените активности ќе бидат обезбедени од Буџетот на Општина Делчево по претходно изготвени извештаи за извршени работи од страна на ЈПКД "Брегалница"-Делчево и по цени утврдени со ова Програма.

**ПРЕГЛЕД НА ТРОШОЦИ ЗА ОДРЖУВАЊЕ НА ПАРКОВИ И ЗЕЛЕНИЛО**

1. Трошоци за плата и придонеси:  
-Бруто личен доход за 1 Раководител и 6 одржувачи за 12 мес.= 1.464.000.00
2. Материјални трошоци:  
-Набавка на потребен материјал, суровини и резервни делови (бехатон плочки, зимзелени дрвца, трева, цвеќе, арско губре, црево, кабел, резервни делови за косилицы и тримери) ..... 250.000,00  
- Алат (коси, копачи, лопати, гребули, вили,колички рачни, ножици за кроење, тримери, моторни косилицы)..... 65.000,00  
-ХТЗ опрема (одела, ракавици, чизми) ..... 30.000,00  
- Гориво и мазиво ..... 90.000,00

**СЕ ВКУПНО ТРОШОЦИ =1.899.000,00 ден.**

## СПЕЦИФИКАЦИЈА

На потребни финансиски средства за тековно одржување на паркови и зелени површини

Работна операција	Локација-место	Површ.	Пов во год.	Вк. повр/кол	Ед. мерка	Ед. цена без ДДВ	Вк. цена без ДДВ
Машинско косење на трева	Кеј на Брегалница, Кеј на Габровчица, Парк АСНОМ, Парк кај спом, Гоце Делчев, Парк Кеј на Ослободување, Парк Стопанска банка, Парк комплекс Делчевчанка, Мини парк ул Питу Гули, скверови и косини, стази, жардинерии	57 150	12	685.800	м2	1.50	1.028.700
Рачно косење на трева	Скверови и косини, спортски игралишта, детски игралишта	2120	12	25440	м2	3.00	76.320
Гребулење, собирање и изнесување на тревата со количка	Кеј на Брегалница, Кеј на Габровчица, Парк АСНОМ, Парк кај спом, Гоце Делчев, Парк Кеј на Ослободување, Парк Стопанска банка, Парк комплекс Делчевчанка, Мини парк ул Питу Гули, скверови и косини, стази, жардинерии	57 150	12	685.800	м2	0.50	342.900
Кастрење, утовар и изнесување на гранки и лисја	Кеј на Брегалница, Кеј на Габровчица, Парк АСНОМ, скверови и косини, стази Бул Македонија			40	м3	200.00	8.000
Сечење на плевел по патеки и ивици	Парк АСНОМ, стази Бул Македонија, жардинерии, скверови, детски игралишта	22 120	4	88.480	м2	2.00	176.960
Полевање рачно и со распрскувачи на тревник	Кеј на Брегалница, Кеј на Габровчица, Парк АСНОМ, Парк кај спом, Гоце Делчев, Парк Кеј на Ослободување, Парк Стопанска банка, Парк комплекс Делчевчанка, Мини парк ул Питу Гули, скверови и косини, стази, жардинерии	57 150	12	685.800	м2	0.30	205.740
Окопување на дрвца, грмушки и прашење ружи;	стази Бул Македонија, жардинерии, Парк АСНОМ, Парк кај спом, Гоце Делчев			250	бр.	15.00	3.750
Сечење на суви дрва и врби	Кеј на Брегалница, Кеј на Габровчица, Парк АСНОМ, Парк кај спом, Гоце Делчев, Парк Кеј на Ослободување,			50	бр.	250.00	12.500
Кроење на зимзелени и цветни грмушки и алпиниуми	стази Бул Македонија, жардинерии, Парк АСНОМ, Парк кај спом, Гоце Делчев Парк кај спом, Гоце Делчев, скверови			150	бр.	50.00	7.500
Садење на сезонско цвеќе од сопствено производство	Парк АСНОМ, Парк кај спом, Гоце Делчев, Парк Кеј на Ослободување, Парк Стопанска банка, Парк комплекс Делчевчанка, скверови и косини, Стази и жардинерии			3000	Бр.	10.00	30.000
Засејување на трева	Парк АСНОМ, Парк кај спом, Гоце Делчев, Парк Кеј на Ослободување, Парк Стопанска банка, Парк комплекс Делчевчанка, скверови и косини, стази и жардинерии			1000	м2	30.00	30.000

Прихранување на тревни површини со арско ѓубре	Парк АСНОМ, Парк кај спом, Гоце Делчев, Парк Кеј на Ослободување, Парк Стопанска банка, Парк комплекс Делчевчанка, скверови и косини, Стази, жардинерии			1.000	м2	30.00	30.000
Поправка и фарбање на парковски клупи и реквизити	Парк АСНОМ, Парк кај спом, Гоце Делчев, Парк Кеј на Ослободување, Парк Стопанска банка, Парк комплекс Делчевчанка, детски игралишта			30	бр.	100.00	3.000

Повлекувањето на средствата за одржување на парковите и зеленилото од Буџетот на Општина Делчево ќе биде врз основа на склучен договор со Општина Делчево по доставени месечни фактури-ситуации за извршени работи од страна на ЈПКД "Брегалница"-Делчево.

Покрај горенаведените дејности во оваа работна единица исто така спаѓа и одржувањето на јавната чистота во Општина Делчево.

Активностите кои ќе се вршат во одржувањето на јавната чистота се предвидени во Програмата за одржување на јавна чистота која секоја година ја донесува Советот на Општина Делчево.

Во одржување на јавната чистота ЈПКД "Брегалница"-Делчево ќе се ангажира за следните работи предвидени подетално во Програмата за одржување на јавната чистота:

- Метење на улици, тротоари, пешачки патеки, паркинзи, пазаришен простор и други отворени јавни површини;
- Миеење на улиците;
- Собирање и транспортирање на сметот од улиците, тротоарите и јавните површини, празнење на корпи за отпадоци, отстранување на атмосферски наноси,
- Расчистување на диви депонии и
- Чистење на снегот и мразот од тротоарите и пред јавните објекти.

Во склоп на оваа работна единица а согласно Законот за комунални дејности ЈПКД "Брегалница"-Делчево врши и одржување и управување со градски гробишта (водење евиденција за гробни места, резервации и уредување на градски гробишта)

Во 2016 година се планирани : поплочување на просторот околу чешмите со бехатон плочки, фарбање на влезните капии и на столаријата на објектите на гробиштата, како и поставување на улично осветлување и изградба на пешачки патеки.

ЈПКД "Брегалница"-Делчево стопанисува со градскиот зелен пазар лоциран времено позади Домот на културата на ул. "С.Марковиќ". Пазарот зафаќа површина од околу 1500м2.

Имајќи предвид дека е тоа само временна локација која не одговара за таквата намена и не ги исполнува пропишаните законски услови неопходно е утврдување на трајна локација и изградба на современ пазар.

ЈПКД "Брегалница"-Делчево како субјект кој стопанисува со постоечкиот пазар во 2016 година планира изработка и поставување на нови 20 тезги како и тековно одржување и покривање на постоечките.

Средствата за финансирање на напред наведените ативности во програмата ќе бидат обезбедени од Буџетот на Општина Делчево со средства од прибрани приходи по основ на уредување на градежно земјиште за 2015 година, одобрени средства од Владата на РМ (по огласи, конкурси и др.) од редовни приходи на ЈПКД Брегалница-Делчево како и од домашни и странски донатори.



**П Л А Н**  
**На приходите по видови во 2016 година**

<b>I. ПРИХОДИ ОД ДИСТРИБУЦИЈА НА ВОДА И ОДВЕДУВАЊЕ НАОТПАДНИ ВОДИ ПРЕКУ КАНАЛИЗАЦИОНЕН СИСТЕМ</b>		
<b>1. ВОДА</b>		
а) Домаќинства(физички лица).....	13.100.000,00 денари	
б) Правни лица.....	2.700.000,00	
в) Водоприклучна согласност.....	300.000,00	
г) Приходи од продажба на водомери .....	100.000,00	
<b>2. КАНАЛИЗАЦИЈА</b>		
а) Домаќинства(физички лица).....	3.400.000,00	
б) Правни лица .....	950.000,00	
<b>II. ПРИХОДИ ОД СОБИРАЊЕ НА КОМУНАЛЕН ОТПАД</b>		
а) Домаќинства(физички лица).....	7.600.000,00	
б) Правни лица.....	2.900.000,00	
в) Приходи од продажба на канти за отпад .....	30.000,00	
<b>III. ПРИХОДИ ОД ОДРЖУВАЊЕ НА ЈАВНА ЧИСТОТА</b>		
а) Од надоместок за физички лица).....	1.350.000,00	
б) Од надоместок за правни лица.....	388.000,00	
в) Средства од Буџетот на Општина Делчево .....	1.229.545,00	
<b>IV. ПРИХОДИ ОД ГРАДСКИ ГРОБИШТА</b>		
б) Доделување во употреба на гробни места.....	510.000,00	
в) Резервации на гробно место .....	60.000,00	
г) Гробна такса (гробарина) .....	640.000,00	
д) Надомест за влез на каменорезач .....	80.000,00	
ѓ) Надомест за влез на оператор .....	200.000,00	
<b>V. ПРИХОДИ ОД ПАРКОВИ И ЗЛЕНИЛО.....</b>		1.899.000,00
<b>VI. ПРИХОДИ ОД ПАЗАРИШНА ТАКСА.....</b>		850.000,00
<b>VII. ПРИХОДИ ОД ГРАДЕЖНИ РАБОТИ .....</b>		150.000,00
<b>VIII. ПРИХОДИ ОД ПОЛИГОН ЗА ВОЗАЧКИ ИСПИТ.....</b>		60.000,00
<b>IX. ОСТАНАТИ НЕСПОМНАТИ ПРИХОДИ (од минати години, вонредни приходи, од камати и сл) .....</b>		150.000,00
<b>СЕ ВКУПНО ПЛАНИРАНИ ПРИХОДИ :</b>		<b>38.646.545,00 ден.</b>

Бр. 0102-421  
31.12.2015 год.  
Делчево

ЈПКД "Брегалница" - Делчево  
Директор  
Ванчо Цветковски

